

# யாழ் மாவட்ட சகல பாடசாலைகளும் திங்கள் முதல் வழமைபோல் நடைபெறும்

பக்கங்கள் நான்கு

விலை ரூபா 3-50

## முரசொலி

முரசு 4 ஒலி 242 சனி 13-10-1990 (புரட்டாதி 27) ற.அவ்வல் 23

யாழ் மாவட்டப் பாடசாலைகள் அனைத்தும் நாளை மறுதினம் திங்கட்கிழமை முதல் வழமைபோல் இயங்குவன என. யாழ் கல்வித் திணைக்களத்தில் நேற்று பணிப்பாளர் திரு. இரா. சந்திரலிங்கம் தலைமையில் நடைபெற்ற யாழ் மாவட்டப் பாடசாலை அபிவிருத்திச் சங்க சம்மேளனக்கூட்டத்தில் இத் தீர்மானம் ஏகமனதாக எடுக்கப்பட்டது. மாணவர்களின் நிலைமை வசதிக்கேற்ப அவர்கள் எந்தப்பாடசாலைகளிலும் கல்வி பயில முடியும் எனவும் ஆனால் ஆசிரியர்கள் கடந்த ஜூலை 20-ம் திகதி எப்பாடசாலையில் கடமைபுரிந்தார்களோ அங்கேயே தொடர்ந்தும் பணிபுரிய வேண்டுமெனவும் இவ்வருட இறுதிவரை அவர்களுக்கு எந்த இடமாற்றும் வழங்கப்படமாட்டாது எனவும் இக் கூட்டத்தில் தெரிவிக்கப்பட்டது. ஆசிரிய மாணவர்களின்பாதுகாப்பைப் பொறுத்தவரையில் ஏற்கனவே அறிவித்தபடி படிப்படியாக பதுங்கு குழிகள் அமைக்கப்படல் — 04 ஆம் பக்கம் பார்க்க

# அடையாள அட்டைகளை பார்த்து கொழும்பு வீதிகளில் தமிழர் கைது

குறிப்பிட்ட தொகை கொடுத்தால்  
வீதியில் வைத்தே விடுதலை

கொழும்பு மாநகரில் அடையாள அட்டைகளைப் பார்த்து பல தமிழர்கள் வீதிகளிலும் கைதாக்கி வருவதாக அங்கிருந்து வரும் செய்திகள் தெரிவிக்கின்றன.

வடக்குக் கிழக்கு பகுதியைச் சேர்ந்தவர்கள் எவராவது வீதிகளில் தென்பட்டால் அவர்களது அடையாள அட்டையைப் பொலிஸார் வாங்கிக் கொண்டு ஒரு தொகைப் பணத்தைக் கேட்கின்றனர்.

அதனை அவர் கொடுத்தால் எச்சரிக்கப்பட்டு வீதியில் வைத்தே விடுவிக்கப்படுவாராம். இல்லையேல்

பொலிஸ் நிலையம் வந்து அடையாள அட்டையைப் பெறவேண்டும்.

இவ்வாறு கேட்கப்படும் தொகை கொடுக்க முடியாத பலர் கைதாகி விசாரணைக்கு அழைத்துச் செல்லப்படுகின்றனர்.

சட்டத்தரணி ஒருவர் மூலம் பொலிஸ் நிலையம் போவதானால் 1000 ரூபா முதல் 2000

ரூபாவரை செலவாகிறது. அவர்கள் கேட்கும் சிறு தொகையைக் கொடுக்க வேண்டிய நிலையும் ஏற்படுகிறது. (66-ரு)

முடிவு திகதி  
நீடிக்கப்பட்டுள்ளது

விடுதலைப்புலிகள் மக்கள் முன்னணி நடாத்தும் மாவீரர் தின கலாசார போட்டிக்கான ஆக்கம் அனுப்பும் முடிவு திகதி 15-10-90 ல் இருந்து 25-10-90 வரை நீடிக்கப்பட்டுள்ளது. இதில் பங்கு பற்ற விரும்புவவர்கள் தரமான ஆக்கங்களை மேற்குறிப்பிட்ட தினத்திற்கு முன்கூட்டியே அனுப்பி வைக்குமாறு கேட்டுக்கொள்ளிறோம். (விபரம் 2-ம் பக்கத்தில்)

மாணிப்பாய் ஆஸ்பத்திரி மீது  
இரவு நேரம் கல்விச்சு

மாணிப்பாயில் இயங்கும் யாழ் போதனா வைத்திய சாலைக்கு இரவு நேரங்களில் கற்கள் வீசப்படுகின்றன. இதனால் அங்கு இரவு நேரம் கடமைபுரியும் ஊழியர்கள் அச்சம் தெரிவிக்கின்றனர். குறிப்பாக காவற்கடமையில் ஈடுபடுபவர்களை நோக்கி இவை வீசப்படுகின்றன. ஆஸ்பத்திரி வீதியால் சென்ற ஒருவருக்கும் இக் கல் விழுந்து காயப்படுத்தியுள்ளது. (ப 11 ரு)

பலாலியிலிருந்து ஷெல் வீச்சு!  
வீதியில் சென்றவர் உடல் சிதறி பலி

நேற்றுக் காலை பலாலி இராணுவ முகாமிலிருந்து அடுத்தடுத்து ஏவப்பட்ட பல ஷெல்கள் கோண்டாவில், உரும்பிராய், சன்னாகம், நீர்வேலிப் பகுதிகளில் வீழ்ந்து வெடித்தன. இத்தாக்குதல் களிளால் கோண்டாவிலில் வீதியால் சென்றுகொண்டிருந்த ஒருவர் பலியானார், மற்றும் சிலர் காயமடைந்தனர், சில வீடுகள் சேதமடைந்தன. நேற்றுக்காலை 11 30 மணி போல் கோண்டாவிலில் கே. கே.எஸ் வீதியில் விழுந்து வெடித்த ஷெல்லினால் சைக் — 04 ஆம் பக்கம் பார்க்க

வல்வெட்டியில் பலாலி ஷெல்;  
வீட்டிலிருந்தவர் பலி

பலாலியில் இருந்து நேற்று முன்தினம் ஏவப்பட்ட ஷெல் வல்வெட்டியில் விழுந்து வெடித்ததால் வீட்டிலிருந்த இராசையா பாலசிங்கம் என்ற ஓய்வூதிய பெற்ற கடற்படை அதி — 4 ஆம் பக்கம் பார்க்க

நீர் கலந்த மண்ணெண்ணெய்  
யாழ் வைத்தியசாலைக்கு

யாழ் போதனா வைத்திய சர்வதேச செஞ்சிலுவைச் சாலைக்கு சுகாதார அமைச்சு சங்கம் மூலம் அனுப்பி வைக்க அனுப்பிவைத்துள்ள மண் கப்பட்ட இந்த மண்ணெண்ணெயில் தண்ணீர் நெய்யில் எப்படி நீர் வந்தது கலந்திருப்பது கண்டுபிடிக்கப் பட்டுள்ளது. என்று ஆஸ்பத்திரி வட்டாரம் — 4 ஆம் பக்கம் பார்க்க

சர்வகட்சி மாநாடு தோல்வியில்

கொழும்பில் நேற்று ஜனாதிபதி பிரேமதாஸ தலைமையில் நடைபெற்ற சர்வகட்சி மாநாடு தோல்வியில் முடிந்ததாகத் தெரிவிக்கப்படுகிறது. வடக்குக் கிழக்கு இணைப்புக் குறித்தே நேற்றைய சர்வகட்சி மாநாட்டில் விவாதிக்கப்பட்டுள்ளது. (து)

மீலங்கா அரசு - புலிகள்  
பேச்சு வார்த்தை முறிந்தது ஏன்?  
— ஒரு சோதிடர் பார்வை  
பாருங்கள் பக்கம்: 3

பலாலி இராணுவம் சுட்டதில்  
கட்டுவனில் ஒருவர் பலி

கட்டுவனிலிருந்து பலாலி முகாம் நோக்கிச் சென்றவர் இராணுவத்தினரின் துப்பாக்கிச் சூட்டுக்கு இலக்காகி உயிரிழந்த சம்பவம் நேற்று முன்தினம் இடம்பெற்றது. பொற்கலந்தம்பை பன்னாலையைச் சேர்ந்த சின்

னத்துரை அப்புத்துரை (28) என்பவரே இவ்வாறு மரண மானவராவார்.

மன நோயாளியான இவரது சடலம் போராளிகளால் மீட்கப்பட்டுத் தெல்லிப்பழை ஆஸ்பத்திரியில் ஒப்படைக்கப்பட்டது. (48 ரு)

யூன், யூலை, ஆகஸ்ட், மாதங்களில்

## கடமைக்குச் சென்றவர்களுக்கே ஊக்குவிப்புப் பணம் கிடைக்கும்

பாதிக்கப்பட்ட பிரதேசங்களில் கடமையாற்றும் அரச ஊழியர்களுக்கான ஆபத்துக் கால ஊக்குவிப்புப் பணம் வழங்குவது பற்றிய சுற்றறிக்கையொன்று வடக்குக் கிழக்கு மாகாணங்களின் சகல திணைக்களங்கள், அலுவலகங்

கள் மற்றும் மாகாணசபையைச் சார்ந்த நிறுவனங்களுக்கும் அனுப்பிவைக்கப்பட்டுள்ளது.

இதன் பிரகாரம் கடந்த யூன், யூலை, ஆகஸ்ட் மாதங்களில் இராணுவ நடவடிக்கைகளின் மத்தியிலும், கட

மைக்குச் சமூகம் தந்த சகல அரசாங்க ஊழியர்களுக்கும், மாகாணசபைச் செயலாளர்கள், உறுப்பினர்களுக்கும் ரூபா ஐந்து அல்லது அவர்களின் மாத வேதனத்தில் அரைவாசி இதில் எது கூடுதலோ அத் தொகையை வழங்கத் தீர்மானிக்கப்பட்டது. — 04 ஆம் பக்கம் பார்க்க

யாழ்ப்பாணப் பல்கலைக்கழக

## புகழுக மாணவர்களுக்கும் விரிவுரை 5-ம் திகதி ஆரம்பம்

யாழ் பல்கலைக்கழகத்திற்குப் புதிதாக (1989-90-ம் வருடம்) அனுமதிக்கப்பட்டுள்ள மாணவர்களுக்கான பட்டப்படிப்பு விரிவுரைகள் நவம்பர் மாதம் 5-ம் திகதி ஆரம்பமாகும் என யாழ் பல்கலைக்கழக துணைவேந்தர் பேராசிரியர் அ. துரைராஜர்

அறிவித்துள்ளார். பல்கலைக்கழக முதவை (செனற்) கடந்த 9-ம் திகதி இதற்கான முடிவை எடுத்துள்ளது.

இதன்படி சகல பல்கலைக்கழக மாணவர்களுக்கும் 5-ம் திகதியிலிருந்து விரிவுரைகள் நடைபெறும்.

புதிதாக ஆரம்பிக்கப்படவுள்ள விவசாயப் பட்டம், கைதடி சித்த மருத்துவத்துறை விரிவுரைகளும், இராமநாதன் நுண்கலைப்பிரிவு வகுப்புகளும் இத்திகதியிலிருந்து ஆரம்பமாகும் எனவும் துணைவேந்தர் அறிவித்துள்ளார். (கி)

விடுதலைப்புலிகள் மக்கள் முன்னணியினர்  
நடாத்தும்

## மாவீரர் தின கலை கலாசாரப் போட்டிகள்

தமிழீழ மக்களே!

- இவ்வாண்டு மாவீரர் தினத்தையொட்டி விடுதலைப்புலிகள் மக்கள் முன்னணியினர் எழுத்தாளர், கலைஞர்கள், மற்றும் இத்துறையில் ஆர்வமிக் கோர், மாணவர்கள் அனைவரையும் ஊக்குவிப்பதற்காகவும், அவர்களின் ஆற்றல்களை வெளிக்கொணர்வதற்காகவும் கலை கலாசாரப் போட்டிகளை நடாத்தவுள்ளது.
- இப்போட்டிகள் கீழ்க்காணும் விடயங்களில் நடைபெறவுள்ளன.
  - நாடவல்
  - சிறுகதை
  - கவிதை
  - கட்டுரை
  - சுவரொட்டி
- போட்டிகள் அனைத்தும் மாணவர்களுக்கு வேறாகவும் மற்றையோருக்கு வேறாகவும் இரு பிரிவுகளாக நடைபெறவுள்ளன.
- தமிழீழத்தில் அதியுயர் கௌரவமிக்க பரிசுகள் வழங்கப்படவுள்ள இப்போட்டிகளில் ஆர்வமும் ஆற்றலும்மிக்க அனைவரும் கலந்து கொள்ளலாம்.

## போட்டிகளுக்கான விதிமுறைகள்

- தமிழீழ மக்கள் எனும் கலந்து கொள்ளலாம் படைப்புக்கள் யாவும் தமிழீழ விடுதலைப் போரை அடிப்படையாகக் கொண்டு அதனை முன்னெடுத்துச் செல்லும் கருத்துக்கள் செறிந்ததாகவும், சமகால எமது மண்ணினது மக்களினதும் பிரச்சினைகளை அடிநாதமாகக் கொண்ட யதார்த்தத் தன்மை மிக்கதாகவும் இருத்தல் அவசியம். மண்மீட்புப் போரில் இன்னுயிர் ஈந்த வீரவேங்கைகளினதும், வீராங்கனைகளினதும் உணர்வுகளையும், இதயதாகத்தையும் பிரதிபலித்தல் வேண்டும்.
- சுவரொட்டிக்கான கருப்பொருட்களும் மேற்குறிப்பிட்ட தன்மை மிக்கதாகவே இருத்தல் வேண்டும்.
- இலக்கியப் படைப்புக்கள் யாவும் தாளின் ஒரு பக்கத்தில் மட்டும் தெளிவாக எழுதப்பட்டதாக அல்லது தட்டச்சு செய்யப்பட்டதாக இருத்தல் வேண்டும்.
- ஒவ்வொரு படைப்பிலும் மூன்று பிரதிகள் அனுப்புதல் வேண்டும்.
- சிறுகதைகள் 10 பக்கங்களுக்கு மேற்படாததாகவும் நாவல்கள் 100 பக்கங்களுக்குக் குறையாததாகவும் இருத்தல் வேண்டும்.
- கவிதைகள் 60 வரிகளுக்கு மேற்படாதிருத்தல் வேண்டும்.
- சுவரொட்டிகள் யாவும், 'ஆட்போட்டி' டில் 60cm X 40cm அளவு கொண்டதாக வண்ணப்படங்களாகவோ (எந்த வண்ணமும் உபயோகப்படுத்தலாம்) கறுப்பு வெள்ளைப் படங்களாகவோ வரைந்து அனுப்பலாம்.
- போட்டிகளில் பங்குபற்றும் மாணவர்களது படைப்புக்கள் அவர்களது பாடசாலை அதிபர் அல்லது வகுப்பாசிரியர் ஆகியோர் மூலம் அவர்களது சொந்தப் படைப்புத்தான் என்பது உறுதிப்படுத்தப்படல் வேண்டும்.
- போட்டிக்கான கட்டுரைகள் 3000 - 5000 சொற்களுக்கு மேற்படாதிருத்தல் நல்லது.
- போட்டிகளுக்கான படைப்புகள் அனுப்பப்பட வேண்டிய இறுதித் திகதி 25. 10. 1990.
- அனைத்து ஆக்கங்களும் முரசொலி அலுவலகத்திற்குக் குறிப்பிட்ட திகதிக்கு முன் அனுப்பி வைக்கப்படல் வேண்டும். அல்லது படைப்பாளிகளின் சொந்த ஊரின் விடுதலைப்புலிகள் மக்கள் முன்னணிப் பிரதேசப் பொறுப்பாளரிடம் நேரில் கையளிக்க வேண்டும்.
- தகுதி வாய்ந்த நடுவர் குழுவின தீர்ப்பே இறுதியாகும்.

## மாணவர்க்கான போட்டிகள் பற்றிய சிறப்பு விதிகள்

- மாணவர்க்கான போட்டிகள் பின்வரும் விடயங்களில் நடைபெறும்.
  - 1) சிறுகதை. 2) கவிதை. 3) கட்டுரை. 4) ஓவியம். சிறுகதை, கவிதை, ஓவியம் ஆகியன முன்னர் மேலே குறிப்பிட்ட தன்மைகளைக் கொண்டதாக இருத்தல் வேண்டும்.
  - ஓவியங்கள் 18" X 12" அளவு கொண்டதாக இருத்தல் வேண்டும்.
  - கட்டுரைகள் கீழ்வரும் அம்சங்களைக் கொண்டதாகவும் 2500 சொற்களுக்கு மேற்படாததாகவும் அமைதல் வேண்டும்.
    - 1) விடுதலைப் போராட்டமும் மாணவர்களும்.
    - 2) தமிழீழத்தின் பொருளாதார அபிவிருத்தி.
    - 3) தமிழீழ மாணவர்களது கல்வியின் எதிர்காலம்.
    - 4) இன்றைய சூழ்நிலையில் மாணவர்களின் சமூகப்பணிகள்.
    - 5) "போராடுவதற்காக கற்போம்"
  - மாணவர்களுக்கான போட்டிகள் யாவும் கீழ்ப்பிரிவு, மத்தியபிரிவு, மேற்பிரிவு என மூன்று பகுதிகளாக நடாத்தப்படும்.
    - 15 வயதிற்குட்பட்டோர்—கீழ்ப்பிரிவு
    - 15 - 17 வயதிற்குட்பட்டோர்—மத்திய பிரிவு.
    - 17 வயதிற்கு மேற்பட்டோர்—மேற்பிரிவு.
  - ஒவ்வொரு பிரிவுக்கும் தனித்தனியாகப் பரிசுகள் வழங்கப்படும்.

# பயிலுநர் ஆசிரியர்க்கும் - ஆசிரியர் கலாசாலைகளில் பயிற்சி

பயிலுநர் ஆசிரியர்களுக்கு விசேட திட்டமொன்றின்படி ஆசிரிய பயிற்சியை வழங்குவதற்கான ஏற்பாடுகள் செய்யப்பட்டு வருகின்றன.

இத்திட்டத்தின்கீழ் பயிலுநர் ஆசிரியர்கள் நிரந்தர ஆசிரியர்களைப் போல் நாட்டிலுள்ள சகல ஆசிரிய கலாசாலைகளுக்கும் சேர்த்துக் கொள்ளப்படவுள்ளனர்.

ஆனால் அக்கலாசாலைகளில் ஒரு வருட காலம் கூடுதலான ஆசிரிய பயிற்சியை அதாவது மொத்தம் மூன்று வருட காலப்பயிற்சியை இவர்கள் அங்கு பெற வேண்டும். இப்புதிய திட்டம் தென்பகுதியின் சில இடங்களில் ஏற்கனவே பரீட்சார்த்தமாக

ஆரம்பிக்கப்பட்டுள்ளதாகவும் தெரிவிக்கப்படுகின்றது.

இது இவ்வாறிருக்க தொலைக்கல்வி பயிற்சி நிலையத்தின் மூலம் அடுத்த ஆண்டு 32,000 ஆசிரியர்களுக்கு ஆசிரிய பயிற்சி வழங்கப்படவுள்ளது இதேபோன்று 1992

ஆம் ஆண்டிலும் மேலும் 32,000 ஆசிரியர்களுக்கு பயிற்சி வழங்கப்படும்.

அடுத்த 3 வருடகாலத்துக்குள் பயிற்றுப்படாத சகல ஆசிரியர்களுக்கும் பயிற்சி வழங்க கல்வி அமைச்சு திட்டமிட்டுள்ளது. (கி)

## சாவகச்சேரியில்

### இன்று

தென்மராட்சிப் பிரிவு சிறுநூர் இணக்க மன்று உறுப்பினர்கள், மேன்முறையீட்டு இணக்கமன்று உறுப்பினர்கள், இணக்க மன்றுப் பொறுப்பாளர்கள், பிரதேசப் பொறுப்பாளர்களுக்கான கலந்துரையாடல் இன்று சனிக்கிழமை காலை 10 மணிக்கு சாவகச்சேரி இந்துக் கல்லூரியில் நடைபெறும். (ப-5 கி)

## மண்ணும் மனமும் குளிர்ந்தது

வலிமேற்குப் பகுதியில் நேற்று பரவலாக பல இடங்களிலும் மழை பெய்தது. விவசாயிகள் பெரும் மகிழ்ச்சியில் திளைத்தனர் இவர்கள் நெல்லை விதைப்பதற்காக வயல்களுக்கு எடுத்துச் சென்றதையும் அவதானிக்க முடிந்தது. விவசாயிகள் மழை இவ்வாரம் பெய்யாவிட்டால் பெரு நஷ்டம் ஏற்படுமென மனம் நொந்து கொண்டு இருந்தமை இங்கு குறிப்பிடத்தக்கது. (ப-1 டி)

## சிறு விளம்பரம்

### சேவை

நல்லூரில் தரமான, தெளிவான போட்டோஸ் ரட்பிரதிகளை அதிவிரைவாகப் பெறவும் (காலை 9.00 மணி தொடக்கம் நண்பகல் 12.00 மணி வரை), பாஸ்போட், அடையாள அட்டை, புகைப்படங்கள் (கறுப்பு-வெள்ளைப்படங்கள் மட்டும்) பிடிக்கவும், படங்களை 12" X 10" அளவுக்கு பெரிதாக்கவும் (மாலை 2.00 மணி தொடக்கம் 5.00 மணி வரை) நாடவேண்டிய ஸ்தாபனம் சித்ராலயா, இல 351, கோவில் வீதி, (நல்லூர்க் கந்தகவாயி கோவிலுக்கு அண்மையில்) நல்லூர். 10062

### தவறிவிட்டது

C418110 இலக்கமுடைய கீரோபிரம்புக் கூடை பொருத்தப்பட்ட சைக்கிள் தவறிவிட்டது. தவறுதலாக எடுத்தவர் பின்வரும் முகவரியில் ஒப்படைக்கவும். க. மகேந்திரநாயகம், இலங்கைத்திறந்த பல்கலைக்கழகம் யாழ்ப்பாணப் பிரதேச நிலையம் யாழ்ப்பாணம். 10069

### சேவை

தெளிவான போட்டோஸ் ரட்பிரதிகளையும், அடையாள அட்டைகளையும் சுவர் இட்டு உடனடியாகப் பெற்றுக் கொள்ள கிளின்கட் 37, சிவகுருநாதன் வீதி, பிறவுண்றோட், யாழ்ப்பாணம். (நீராவி யடி பிள்ளையார்கோவிலுக்கு அண்மையில்) வேலை நேரம் தினமும் காலை 6 மணி தொடக்கம் மாலை 6 மணி வரை. 10032

## தென்மராட்சிப் பகுதிக்கு பகல் வேளையில் மின்விநியோகம்

நேற்று முன்தினம் நண்பகல் முதல் தென்மராட்சி, வடமராட்சிப் பகுதிகளுக்கு நீர் மின்சாரம் வழங்கப்பட்டு வருகின்றது.

தினமும் காலை 6 மணி முதல் மாலை 6 மணி வரை சுழற்சி முறையில் இந்த மின்விநியோகம் இடம் பெறுகின்றது. இரவு வேளையில் மின்விநியோகம் நிறுத்தப்படுகின்றது.

இந்தப் பரீட்சார்த்த மின்விநியோகத்தின்போது தென்மராட்சிப் பகுதியில் கைதடிக்கும் - கொடிகாமத்திற்கு மிடைப்பட்ட பெரும்பாலான பகுதிகளுக்கு மின்சாரம் கிடைத்ததாகத் தெரிவிக்கப்

படுகின்றது.

கிளிநொச்சி மின் நிலையத்திலிருந்து 132 கே. வி. மின்மார்க்கம் மூலமாகப் பெறப்படும் மின்சாரம் கொடிகாமத்தில் வைத்து 33 கே. வி. மின் இணைப்புக்களுக்கு மாற்றப்பட்டு மின் விநியோகம் மேற்கொள்ளப்படுகின்றது.

யாழ்ப்பாணப் பகுதியில் சுழற்சி முறை மின்சாரம் வழங்குவதற்காக சன்னாகம் மின் நிலையத்திற்கு 132 கே. வி. மார்க்கத்திற்கும் 33 கே. வி. மார்க்கத்திற்கும் இடையே இணைப்புகள் ஏற்படுத்தப்பட்டு வருகின்றன. (கி)

## யாழ்ப்பாணம் போதனா வைத்தியசாலை திருத்த வேலை முடிவுறுகிறது

இராணுவ நடவடிக்கை காரணமாகச் சேதமடைந்துள்ள யாழ்ப்பாணம் திருத்தப்பட்டு வருகின்றது.

19, 20, 14, 10, 12, 6, 7ம் வாட்டுகளின் கூரைவேலைகளும், வைத்திய சிகிச்சை நிலைய பழைய வெளிநாயாளர் பிரிவு ஆகியவற்றின் கூரைவேலைகளும் முடிவடைந்துள்ளதாகத் தெரிவிக்க

கப்பட்டது.

இன்றும், நாளைமும் 18 ஏ. பி. 24, 8, 9, 26ம் வாட்டின் கூரைகளும், கண் சிகிச்சை நிலையக் கூரை வேலைகளும் முடிவடையும் என்றும், திருத்தவேலைகள் யாவும் நாளை முடிவடையும் எனவும் தெரிவிக்கப்பட்டது. (ப-17 கி)

## HOT SPRING

A Weekly News Magazine of Current Affairs  
Published from Jaffna

- ★ Authentic Presentation of Lively News.
- ★ To keep oneself abreast of the Issues, Trends and Developments reading of HOT SPRING is a must.

AVAILABLE AT ALL NEWS AGENTS FROM  
SUNDAY, 14th OCTOBER, 1990.

10071

## காலமானார்

### திருமதி மகேஸ்வரி பரமசாமி

உடுப்பிட்டி இமையாணணைச்சேர்ந்த திரு. இ. பரமசாமி (தாதி உத்தியோகத்தர், மந்திகை அரசினர் வைத்தியசாலை) அவர்களின் அன்பு மனைவி மகேஸ்வரி பரமசாமி 11-ம் திகதி வியாழக்கிழமை காலமானார். இவர் ஜீவபாமா (விவசாய இலாகா, திருமலை), அருள்பாமா (ஆசிரியை, வல்லை மகளிர்கல்லூரி), பமசுதன் (சவுதி), சத்தியபாமா, கேதீஸ்பாமா ஆகியோரின் அன்புத்தாயாரும் வினாயகதேவன் (வர்த்தகர், திருமலை), அவர்களின் அன்பு மாமியும் ஊர்மிளா, சுகிர்தன் ஆகியோரின் அன்புப் பேத்தியுமாவார். அன்னாரின் ௪ மக்கிரியைகள் 12-ம் திகதி வெள்ளிக்கிழமை வல்லை மயானத்தில் நடைபெற்றன இவ் அறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக் கொள்கின்றேன்

தகவல்:

இ. பரமசாமி  
(ஹோமியோபதி வைத்தியர்)

10061

**பிரசுர விச்சுடன்  
துப்பாக்கி வேட்டு**

நேற்று முன்தினம் மாலை கொடிகாமம் பகுதியிலும், தென்மராட்சியின் பிற பகுதிகளில் வற்றி லும் ஹெலிகொப்டர் விருந்து கொழும்புச் செய்திப் பத்திரிகைகள் விசப்பட்டன.

இப் பிரசுர விச்சுக்கள்க்கி டையே இடைக்கிடை ஹெலி யிலிருந்து மக்களை நோக்கி துப்பாக்கி வேட்டுக்களும் தீர்க்கப்பட்டன.

வழமையாக யாழ்நகர்ப் பகுதியில் மேற்கொள்ளப் பட்டு வந்த இப்பிரசுர விச்சு நேற்று முன்தினம் தென் மராட்சிப் பகுதியில் முதல் தடவையாக மேற்கொள்ளப் பட்டுள்ளமையும் குறிப்பிடத் தக்கது. (கி)

**பற் சிகிச்சை  
ஆரம்பம்**

மந்திகை அரசினர் ஆதார வைத்தியசாலையில் கடந்த மூன்று மாதகால இடை வெளிக்குப் பின்னர் மீண்டும் பற்சிகிச்சைப் பிரிவு செயற்படத் தொடங்கியுள்ளது.

முன்னர் தினமும் (ஞாயிறு தனி) நடைபெற்று வந்த இச் சிகிச்சைப் பிரிவு வடகிழக்கில் கலவரம் ஆரம்பமானதை யடுத்துப் பற்சிகிச்சைக்குரிய பல்வைத்திய நிபுணர்கள் வராமையினால் செயற்படா திருந்தது.

இரு பல்வைத்திய டாக்டர்கள் கடமையாற்றிய இவ் வைத்தியசாலையில், அவ்விரு டாக்டர்களும் இன்னமும் கடமைக்கு வராமையினால் வல்வெட்டித்துறை அரசினர் வைத்தியசாலையில் கடமை யாற்றும் பல்வைத்திய நிபுணர் மேலிடத்து உத்தரவின் பேரில் மந்திகை அரசினர் வைத்திய சாலையில் திங்கள், புதன், வெள்ளி ஆகிய 3 தினங்களும் சிகிச்சை அளித்து வருகிறார். (50 கி)

**சனிபகவான்**

நவக்கிரக மண்டலத்தில் ஏழாவதாக சனிபகவான் உள்ளார். தீவினைப்பயன்களை ஊட்டுவதிலும் பாவங்களைப் போக்கிய பின் நன்மைகளை அருளுவதிலும் சனிபகவான் சிறப்பான ஆற்றலுடையவர் 'சனிபகவானைப் போலக் கொடுப்பவரும் இல்லை, சனிபகவானைப் போலக் கொடுப்பவரும் இல்லை' என்னும் முதுமொழி சனிபகவானின் இயல்பை நன்கு உணர்த்துகின்றது.

சூரியனுக்குப் பின்னையாய்த் தோன்றிய சனிபகவான் காசியில் சிவலிங்கம் ஸ்தாபித்துப் பூசித்துக் கிரக பதவியை அடைந்தார். இவர் பன்னிரண்டு இராசிகளில் மகரம், சும்பம் என்னும் இரு ராசிகளுக்கும் அதிபதியாவார். இவருக்கு சக் கிரகமும் புதனும் நட்புக்கிரகங்கள் பிரஜாபதி, யமன் என்போர் சனிபகவானுக்கு அதிதேவதைகளாவார். நவக்கிரகக் களுள்ளே மிகப்பலம் வாய்ந்தவராகச் சனிபகவான் விளங்குவதற்குப் பொருத்தமாக சனிபகவானை வழிபடுவோர் சிவபெருமாளையோ மஹாலிஷ்ணுவையோ வழிபட வேண்டும். சிவன்கோவில்களிலும் திருமால் கோவில்களிலும் சனிபகவானுக்கு தனிக் கோவில் அமைத்து வழிபடுவது வழக்கமாயிற்று.


அவரவர் பிறந்த நட்சத்திர ராசியை மையமாகக் கொண்டு ஏழரைச்சனி, அட்டமத்துச்சனி ஆகிய கால கட்டத்தில் உள்ளவர்கள் சனிக்கிழமை விரதத்தினைப் புரட்டாதி மாதத்தில் விசேடமாக அனுட்டித்து சனிபகவானுக்கு எள்ளெண்ணெய்த் தீபமேற்றி வழிபடுவதும் அன்று நன்பகல் விரதத்திற்கு உணவு உண்ணாமல் சனிபகவானின் வாகனமாகிய காகத்திற்கு எள் சாதமோ நல்லெண்ணெய் கலந்த சாதமோ வைத்து உண்பதும் முறையாகும்.

ஆலயங்களில் நவக்கிரகங்களுக்கு உரிய கோவில் மூலஸ்தானத்திற்கு வடகிழக்குத் திசையில் அமைத்தல் வேண்டுமென்றே சிற்பநூல் விதித்திருக்கிறது. இந்த விதிக்கு அமைவாக மூலஸ்தானத்திற்கு வடகிழக்குத் திசையில் கொடித் தம்பத்திற்கு வடக்குப் பக்கத்தில் நவக்கிரகம் அமைந்திருக்கும்.

நவக்கிரகங்களுக்கு உரிய கோவிலில் சூரியன் நடுவே விளங்க மற்ற எட்டுக் கிரகங்களும் சுற்றியிருக்கும். நடுவே இருக்கும் சூரியன் கிழக்கு முகமாகவும், மேற்கு முகமாகவும் அமைகின்ற இரு முறைகள் உண்டு.

**ஒரு அமைப்பு**

நாம் வழிபாட்டுக்குச் செல்லும் அதிகமான ஆலயங்களில் சூரியன் நடுவில் கிழக்கே பார்த்த வண்ணியிருப்பார். சந்திரன் சூரியனுக்குத் தென்கிழக்கில் மேற்கு முகமாயிருப்பார். செவ்வாய் சூரியனுக்குத் தெற்கே வடக்கு முகமாயிருப்பார். புதன் சூரியனுக்கு வடகிழக்கில் கிழக்கு முகமாயிருப்பார். வியாழன் சூரியனுக்கு வடக்கே வடக்குமுகமாயிருப்பார். வெள்ளி சூரியனுக்குக் கிழக்கே கிழக்கு முகமாயிருப்பார், சனிபகவான் சூரியனுக்கு மேற்கில் மேற்கு முகமாயிருப்பார். ராகு சூரியனுக்கு தென்மேற்கில் தெற்கு முகமாயிருப்பார். கேது சூரியனுக்கு வடமேற்கில் தெற்கு முகமாயிருப்பார்.



பொதுவாக நவக்கிரகங்களும் சிறப்பாகச் சனிபகவானும் தியபலன்களை நமக்கு விளைவிக்கின்றனர் என்றும் அவர்களை வணங்கினால் நன்மை உண்டாகும் என்றும் சொல்லப்பட்டாலும் நம் தீவினைப்பயனை ஊட்டுவதும் நாம் செய்த தீவினைக்காக மன்னிப்புக்கோரும் முறையில் வழிபாடு செய்ய அக்கிரகங்கள் நம் தவறுகளை மன்னித்துப் பாவப்பயன் நம்மை அடையாது குறைத்தோ அல்லது தடுத்தோ நன்மைகள் ஏற்படச் செய்வதும் அனுபவ உண்மைகள்.

- தி. பொன்னம்பலவாணர்

**புதுக்குடியிருப்பு பாடசாலையில்  
இரு நேர வகுப்புகள்**

கடந்த வாரம் முதல் புதுக்குடியிருப்பு மகாவித்தியாலயம் மீண்டும் ஆரம்பமாகி நாளாந்தம் மாலை 5.00 மணி வரை இயங்கிவருகிறது.

கடந்தகால வன்செயல்களால் பாதிக்கப்பட்டு வெளி மாவட்டங்களில் இருந்து அகதிகளாக வந்த மக்கள் இப்பகுதியின் சில பாடசாலைகளில் தங்கவைக்கப்பட்டுள்ளனர். இதனால் மேற்படி பாடசாலைகள் இதுவரையும் இயங்கவில்லை.

இயங்காத பாடசாலையில் கல்வி பயிலும் மாணவர்கள் புதுக்குடியிருப்பு மகாவித்தியாலயத்தில் கல்வி பயில அனுமதி வழங்கப்பட்டுள்ளது.

புதுக்குடியிருப்பு மகாவித்தியாலயத்தில் கல்வி பயின்ற

மாணவர்களுக்கு பகல் 12.00 முதல் மாலை 5.00 மணிவரையும் ஏனைய பாடசாலைமாணவர்களுக்கு காலை 8.00 மணி தொடக்கம் பகல் 12.00 மணி வரையும் கல்வி கற்பிக்கப்படுகிறது. சகல பாடசாலை ஆசிரியர்களும் இம்மகாவித்தியாலயத்திலேயே கல்வி கற்பிக்கின்றனர். (35 கி)

**வைத்தியசாலை  
இயங்க முடியாத நிலையில்**

ஊர்காவற்றுறைப் பகுதியில் நிலைகொண்டிருக்கும் இராணுவத்தினரின் கெடுபிடிகள் காரணமாக அப்பகுதியில் இயங்கிவந்த அரசினர்வைத்தியசாலை தற்சமயம் இயங்க முடியாத நிலையில் மூடப்பட்டுள்ளது. (20-கி)

எதிர்காலம் எப்படி அமையும் என்று அறிவதில் யாருக்குத்தான் ஆர்வம் இல்லை! தனி மனிதர்களின் ஜாதகங்களைக் கணிப்பது போலவே நாடுகளின் ஜாதகங்களைக் கணிப்பதும், தலைவர்களின் ஜாதகங்களைக் கொண்டு வெற்றி தோல்விகளை ஊகிக்க முயல்வதும் உண்டு.

இலங்கையின் தேசிய இனப்பிரச்சினை இன்று இன விடுதலைப் போராக நடைபெற்றுக் கொண்டிருக்கையில், தமிழர்களுடைய எதிர்காலம் பற்றி சோதிடர் கே. வி. ரி. ஞானாதரும் ஒரு சுவையான ஆருடம் இது!

**ஒரு சோதிடர் பார்வை:**

**கிரக மாற்றங்களும்,**

**ஈழத்தமிழர் வாழ்வில்**

**அவற்றின் தாக்கங்களும்**

-சோதிடர் கே. வி. ரி. ஞானா

இலங்கையின் சுதந்திர ஜாதக இலக்கினமாக சும்பம் சுருதப்படுகின்றது இந்தக் சும்ப இலக்கினமும் இதன் அதிபதியான சனிவரனும் சிங்களவரைக் குறிக்கின்றன. சும்பத்திலிருந்து 3 ஆவது ஸ்தானமான மேட இலக்கினமும் அதன் அதிபதியான செவ்வாயும் ஈழத்தமிழரைக் குறிக்கின்றன. செவ்வாய்க்கும் சனிக்கும் பொருந்தாதது போலவே இரு இனங்களும் ஒற்றுமையாக வாழ்வது கஷ்டம்.

**சனியின் மகராசிப் பிரவேசம்**

இலக்கினத்திலிருந்து 10 ஆவது இல்லம் பொதுவாக தனிப்பட்ட மனித வாழ்விலே தொழில், ஜீவனம், உத்தியோகம் போன்றவற்றையும்; நாடு, இனம், சமூகம் சம்பந்தப்பட்ட விடயத்திலே அரசியல் மாற்றம், ஆட்சி மாற்றம் என்பன பற்றியும் குறிக்கும். தமிழரைக் குறித்த மேட இலக்கினத்துக்கு 10 ஆவது இல்லமான மகரத்துக்குரிய சனிபகவான் தனது சொந்த விடான மகரத்துக்குள் மார்க் 20 ஆம் தேதி பிரவேசம் செய்தார் (திருக்கணித முறைப்படி). அவரின் மகராசிப் பிரவேசம், 2 1/2 வருடங்கள் ஈழத்தமிழருக்கு சொல்லொணாத துன்பங்கள் தந்த இந்தியப் படையை வெளியேற்றியது. ஈழத்தமிழரின் பாதுகாவுகளாக புலிகள் திருமலை உட்பட வடகிழக்கு எங்கும் பிரவேசித்தனர்.

**பேச்சுவார்த்தை முறிந்ததேன்?**

10 இல் சனி பிரவேசித்து ஆட்சி பெற்றவுடன் அரசியல் தீர்வு வந்துவிடுமென எதிர்பார்த்தோம்; நடக்கவில்லை. பேச்சுவார்த்தை திடீரென எதிர்பாராத விதமாக முறிந்தது. ஜூன் 11-ம் தேதி புலிகளுக்கும் ஸ்ரீலங்கா இராணுவத்துக்கும் மோதல் தொடங்கியது. அமைதியான நிலைமை 2 1/2 மாதங்கள் தான் நீடித்தது. சோதிடரீதியில் இதற்கான காரணங்களை ஆராய்ந்தால் (i) மகரத்திலே இருந்த இராகு அரசியல்தீர்வு ஏற்படுவதற்கு தடையாகவிருந்தார். (ii) மகரத்திலே பிரவேசித்த சனியும் மே மாதம் 6-ம் தேதி பின்னோக்கி வக்கிரகதியிலே செல்ல ஆரம்பித்தார். இந்த நிகழ்வினிலிருந்து பிரச்சினைகள் சிறிது சிறிதாக ஆரம்பமாகின. வக்ரசனி ஜூன் 20-ம் தேதி மீண்டும் தனுராசியிலே பிரவேசித்தார். இதே காலகட்டத்திலே மே 22க்கும் ஜூலை 3க்கும் இடையிலே மேட லக்கினத்துக்கு அதிபதியாகிய தமிழர்களை குறிக்கும் செவ்வாய், லக்கினத்துக்கு 12 ஆம் இடமான மீனத்திலே சஞ்சாரம் செய்து வக்ரசனியின் பார்வையைப் பெற்றார். 12 ஆம் இடம் தண்டனை, இழப்பு, சிறைவாசம் போன்றவற்றை குறிக்கும் இடமாகும். இப்படியான கிரக சஞ்சாரங்களால் ஜூன் 11 ஆம் தேதி புலிகளுக்கும் சிங்கள இராணுவத்துக்குமிடையே மோதல் தொடங்கியது. செவ்வாயின் 12 ஆம் இட சஞ்சார சாலப் பகுதியான மே 22 - ஜூலை 3 காலப் பகுதியிலே ஈழத் தமிழர்களுக்கு உயிர், பொருளிழப்புகள் பாரிய அளவிலே ஏற்பட்டன.

**செவ்வாய் ஆட்சி பெற்றதும்  
புலிகளின் சாதனையும்**

இந்த நிலையிலே ஜூலை மாதம் 3 ஆம் தேதி செவ்வாய் தனது சொந்த விடான மேடத்தில் பிரவேசித்து ஆட்சி பெற்றது. இதன் பின் உயிரிழப்பு, பொருளிழப்பு ஓரளவு குறையலாயின, செவ்வாய் பலம்பெற்றதனால் புலிகளின் தாக்குதல்கள் தீவிரமடைந்தன. ஜூலை 10 இல் கொக்காவில் முகாம் தகர்ப்பு, கடற்புலிகளால் கப்பல் கசர்ப்பு போன்ற சாதனைகள் நிகழ்த்தப்பட்டன. ஜூலை 20 ஆம் தேதி வியாழனும் மேடத்துக்கு 4 ஆவது இராசியான கடகத்திலே பிரவேசித்து உச்சம்பெற்றது. வியாழனுக்கு ஸ்தான பலத்தை விட பார்வையால் இராசிகள் அதிகம் பலமடையும். அதுதான் "குரு பார்த்தால் கோடி குற்றம் நீங்கும்" என்பர். அது போல வியாழனுக்கு 5, 7, 9 ஆம் வீடுகளைப் பார்க்கும் ஆற்றலுண்டு. கடகத்திலிருந்து விருச்சிகம், மகரம், மீனம் போன்ற இராசிகளை உச்சப்பார்வையால் நோக்குகின்றார். இதனாலே மேடத்துக்கு 8 ஆவது விடாகிய விருச்சிகத்தை பார்த்ததால் தமிழருக்கு ஆயுட்பலம், 10 ஆவது இல்லமாகிய மகரத்தை நோக்குவதால் அரசியல், ஆட்சி மாற்றம், 12 ஆவது இல்லமாகிய மீனத்தை நோக்கியதால் உயிரிழப்பு, பொருளிழப்பு போன்றவை கணிசமாகக் குறைதல் போன்ற பலன்களைக் காட்டும். இந்த வியாழன் ஜூலை 1991 வரை கடகத்திலே சஞ்சரிக்கும். (நானை தொடரும்)



யாழ்ப்பாணப் பல்கலைக்கழகம், இலங்கை

**சித்த மருத்துவத்துறை  
கைதடி**

சித்த மருத்துவத்துறை மாணவர்களுக்கு 89-90-ம் கல்வி ஆண்டிற்கான விடுமுறைகள் நவம்பர் மாதம் 5-ம் திகதி ஆரம்பமாக உள்ளன. 1989-90-ம் கல்வி ஆண்டிற்கான புதிய மாணவர்களை அனுமதிப்பதற்கான நேர் முகப்பரீட்சை சென்ற யூன் மாதம் 11-ம் திகதி நடைபெற்றது. அன்றையதினம் சமூகமளித்த எல்லா விண்ணப்பதாரரும் நவம்பர் 5-ம் திகதியாழ்ப்பாணப் பல்கலைக்கழகத்தேர்வுக் கிளையில் 89-90-ம் ஆண்டிற்கான சித்த மருத்துவத்துறை மாணவர்களாக பதிவு செய்து கொள்ளுமாறு வேண்டப்படுகின்றனர். விடுமுறைகளும் அன்றையதினம் ஆரம்பமாகும். புதிய மாணவர்களுக்கான கடிதங்கள் கூடிய விரைவில் அனுப்பப்படும். தங்கள் விலாசங்கள் மாறுபட்டிருப்பினும் நேரடியாக யாழ்ப்பாணப் பல்கலைக்கழகத்தேர்வுக் கிளையில் உங்கள் பதிவுகளை மேற்கொள்ளுமாறு கேட்டுக் கொள்ளப்படுகின்றனர்.

பதிவாளர்.  
10070

# வடபகுதிக்கு லொறிகள் மூலம்

## உணவு எடுத்துவரக் கோரிக்கை

வடபகுதிக்குரிய உணவுப் பொருட்களை லொறிகள் மூலம் தரைமார் க்க மா கக் கொண்டு வர ஒழுங்குகள் செய்யுமாறு யாழ் அரசாங்க அதிபரிடம் தேசிய கூட்டுறவுச் சபை யாழ் பிரதிநிதிகள் வேண்டுகோள் விடுத்துள்ளனர் அரசாங்க அதிபரிடம் அவர்கள் தெரிவித்துள்ள கோரிக்கைகள் வருமாறு:

★ கிராமியவங்கிகள் மூலமாக ஒய்லுதியம் பெறுவோர்களும் சேமிப்புக்கணக்குகளை வைத்திருப்போருக்கும் பணம் வழங்கவும் கூட்டுறவுச்சங்கப் பணியாளர்களுக்கு வேதனம் கொடுக்கவும், பாவனையாளர்களுக்குத் தேவையான பொருட்களைக் கொள்வனவு செய்யவும் சங்கங்களில் போதியளவு பணம் இல்லாததிருப்பதால் வங்கிகள் மூலமாகவோ அல்லது அரசிடமிருந்து நேரடியாகவோ பணத்தைப்பெற்றுத் தரல் வேண்டும்.

★ பல கஷ்டங்களுக்கு மத்தியில் கடமைபுரியும் சங்கப்பணியாளர்களுக்கு கஷ்ட நிவாரணப் பணமும், நிவாரணப்

பணிகள் ஆரம்பமாகிய காலத்தில் இருந்து அவர்களது சம்பளக் கொடுப்பனவுகளும் அரசிடமிருந்து பெற்றுத் தர வேண்டும்.

★ 1-ம், 2-ம் கட்டநிவாரணப் பொருட்கள் வழங்கிய போது சங்கங்கள் தமது சொந்தக்கொள்வனவு மூலம் பெற்ற பொருட்களை விநியோகம் செய்தபடியால் அதற்குரிய பெறுமதியை அரசு அதிபர் தரவேண்டும்.

★ கொழும்புக்கு நிவாரணப் பொருட்களை எடுத்து வரச் சென்ற யாழ் பலநோ. கூ. சங்க லொறிச்சாரதி காயமடைந்தமைக்கான நஷ்ட ஈட்டை அரசிடமிருந்து பெற்றுக்கொடுக்கவேண்டும்.

★ நிவாரணப் பொருட்களை ஏற்றி இறக்குவதிலும் விநியோகப்பதிலும் ஈடுபட்டு வரும் சங்கவாகனங்களுக்குப் பாவிக்கப்படும் எரிபொருட்களுக்கான செலவை அரசு பொறுப்பேற்றல் வேண்டும்.

★ மழைகாலம் ஆரம்பித்து விட்டமையால் பருத்தித் துறை துறைமுகத்திலிருந்து

பொருட்கள் இறக்க முடியாத நிலை இருப்பதால் காங்கேசன் துறை துறைமுகத்தைப் பயன்படுத்தி அரசு அதிபர் நடவடிக்கை எடுக்க வேண்டும்.

மேற்படி வேண்டுகோள்களை ஏற்றுக்கொண்ட அரசு அதிபர் நியாயபூர்வமான முறையில் இவற்றை நிறைவேற்ற நடவடிக்கை எடுக்கப்படும் என்றார்.

அடுத்து யாழ் குடாநாட்டிலுள்ள அத்தனை குடும்பங்களும் பாதிக்கப்பட்டிருப்பதால் வருமான வேறுபாடுகளைக் கருத்திற் கொள்ளாமல் சகலருக்கும் நிவாரணம் வழங்கப்படவேண்டும் என்ற கூட்டுறவுச் சபையினரின் வேண்டுகோளும் அரசு அதிபரால் கொள்கையளவில் ஏற்றுக்கொள்ளப்பட்டது. (66 ரூ)

### ஜேர்மனியில்

#### காலமானார்

ஜெபா மகேந்திரன் என்ற வர் ஜேர்மனியில் இறந்து விட்டதாக சர்வதேச செஞ்சிலுவைச் சங்க மானிப்பாய்ப் பிரிவுக்கு அறிவிக்கப்பட்டுள்ளது.

இவரது பெற்றோர் பொன்னாலையைச் சேர்ந்தவர்கள் எனவும், சகோதரி மூளாய் ஆஸ்பத்திரியில் கடமைபுரிவதாகவும் தெரிவிக்கப்படுகிறது.

#### விக்டர்

#### நினைவாக

லெப்.கேணல் விக்டரின் 4-ஆம் ஆண்டு நினைவு தினத்தை முன்னிட்டு நேற்று தமிழீழம் எங்கும் நினைவு அஞ்சலிக் கூட்டங்கள் இடம் பெற்றன.

வீதிகள் தோறும் லெப் கேணல் விக்டரின் படங்கள் வைக்கப்பட்டு அவங்கரிக்கப் பட்டு புரட்சி கீதங்களும் இசைக்கப்பட்டுக் கொண்டிருந்தது. (71 ரூ)

#### வல்வெட்டியில்...

அடைந்துள்ளனர். கம்பர்மலை, வல்வெட்டி ஆகிய இடங்களில் இந்த ஷெல்கள் விழுந்து வெடித்தன விதியால் சென்ற சிலரும் காயமடைந்தனர். (ப17-21-39-ரு)

#### கடமைக்குச்...

இந்த ஊக்கு விப்புப் பணத்தைப் பெற மேற்படி அரசு நிறுவனங்களின் மேலதிகாரிகள் சகல ஊழியர்களினதும் தினவரவுப் பதிவின் பிரதியைத் தமது தலைமைப் பீடத்திற்கு அனுப்பி வைக்கவேண்டுமெனச் சுற்றுநிருபத்தின்புலம் பணிக்கப்பட்டுள்ளது.

இக் காலப்பகுதியில் ஒழுங்காகக் கடமைக்குச் செல்வதற்கு இவ் ஊக்கு விப்புப் பணம் வழங்கப்படக் கூடாதெனவும் பணிக்கப்பட்டுள்ளது. (34 ரூ)

#### பலாலியிலிருந்து ..

கிளில் சென்று கொண்டிருந்த காங்கேசன் சீமெந்துதொழிற்சாலைக்கணக்காளரான எஸ் மகாவிங்கம் (45) இணுவில் உடல்சிறி ஸ்தலத்திலேயே பலியானார் அவரது சைக்கிள் சம்பவம் இடம்பெற்ற இடத்திலிருந்து பலயார் தூரத்திற்கு தூக்கி வீசப்பட்டிருந்தது.

கோண்டாவில் கிழக்கு வன்னிய சிங்கம் வீதியில் விழுந்து வெடித்தமற்றொரு ஷெல்கினால் வீடொன்று சேதமடைந்தது.

சன்னாகம் கடவைப்புலம் வீதி, உரும்பிராய், சிவகுமாரன் சிலையடி, நீர்வேலி போன்ற பகுதிகளிலும் ஷெல்கள் விழுந்து வெடித்தன. இதனால் சில வீடுகள் சேதமுற்றன. (49 ரூ)

# சித்தமருத்துவ, விஞ்ஞானப்படி பரீட்சை முடிவுகள் வெளியாகின

யாழ் பல்கலைக்கழக விஞ்ஞானப்படி பௌதிக விஞ்ஞானத்துறை முதலாம் ஆண்டு பரீட்சை முடிவுகளும், சித்தமருத்துவத்துறை சத்திர சிசிச்சை மேலதிக பரீட்சை முடிவுகளும் வெளியிடப்பட்டுள்ளன.

சித்தவைத்திய - சத்திர சிசிச்சை மேலதிக பரீட்சை 1ஆம் ஆண்டு சித்தியடைந்தோர்: செல்வி கே. மனோன் மணி, செல்வி எம். நளினி, செல்வி என். சவேந்தினி. 2ஆம் ஆண்டு சித்தியடைந்தோர்: செல்வி எஸ். கலைமகள், செல்வி எம். மனோரஞ்சிதமலர், எஸ். ராஜ்குமார், செல்வி ரி. சாந்தினி, என். வர்ணகுலேந்திரன்.

3ஆம் ஆண்டு சித்தியடைந்தோர்: ரி. சிவசுதன், செல்வி என். கௌரிஸ்வரி,

4ஆம் ஆண்டு சித்தியடைந்தோர்: செல்வி ஆர். அருந்ததி,

இறுதியாண்டு சித்தியடைந்தோர்: செல்வி எஸ். ஜெயந்தினி, ஆர். பால்கரன்.

விஞ்ஞான பீட பௌதிக விஞ்ஞான முதலாம் ஆண்டு

பிரிவில் சித்தியடைந்தோர் விபரம் வருமாறு:

88/Sp/02 ஏ. ஆர். பிள்ளை நாயகம், எம். சி. அந்தோனி, செல்வி ஆர். கல்யாணி, ஏ. சி. கருணாகரன், எஸ். பத்மராசா, எஸ். செல்வகுமார், எஸ். செல்வநாயகம், செல்வி ஏ. சாந்தி, செல்வி எம். சிவகௌரி, என். திருமாரூபன், பி. வசந்தகுமார், ரி. வசந்தராஜ், செல்வி எஸ். விஜிதா, செல்வி ஏ. ரி. ஜோசப், எம். ஆர். வஜ்கா, ரி. பாஸ்கரராஜா. கே. ராஜன், ஏ. ஏ. ஜி. பால்கரன், எஸ். மணிவண்ணன், செல்வி என். ஆறுமுகம், செல்வி ஆர். பற்றிசியா, எம். ரவீந்திரராஜா, கே. செந்திலிவேலு, வி. சிவநாதன், ஜே. ரி. ஞானநேசன், செல்வி ஜ. கோமதி, செல்வி. எஸ். வளர்மதி, செல்வி ஆர். கிரிஜா, எம். நந்தகுமார், செல்வி பி. பாரதி, 87/Sp/74 எஸ். சிவராஜா, 88/Sp/01 ஏ. ரி. அன்பழகன், எஸ். அனுலன். (9,70. ரூ) (மிகுதி நாளை வரும்)

## பல நோ. கூ. சங்கங்களுக்கு யாழ் அரச அதிபர் பாராட்டு

யாழ் மாவட்ட பலநோ. கூ. சங்கப் பணியாளர்கள் நிர்வாகத்தினர் பல சிரமங்களுக்கும் ஆபத்துக்களுக்கும் இடையில் சிறப்பாகப் பணி புரிந்து வருவதை யாழ் அரசாங்க அதிபர் பாராட்டினார். அவர்களின் நியாயபூர்வமான கோரிக்கைகளை நிறைவேற்ற ஆவன செய்யப்படும் எனவும் அவர் சொன்னார்.

யாழ் செயலகத்தில் நடைபெற்ற கூட்டுறவாளர்கள் உயர் அதிகாரிகள் மகாநாட்டில் கலந்துகொண்டு யாழ்

அரச அதிபர் திரு. அன்ரன் அல்பிரட் உரையாற்றிய போது இப்பாராட்டைத் தெரிவித்தார்.

பல நோ. கூ. சங்கங்களின் தலைவர்கள் பொதுமுகாமையாளர்கள் உட்பட ஐம்பதுக்கும் மேற்பட்ட பிரதிநிதிகள் இக் கூட்டத்தில் கலந்து கொண்டனர்.

கூட்டுறவுச் சங்கங்களின் சார்பாக தேசிய கூட்டுறவுச் சபையினால் பல கோரிக்கைகள் அரச அதிபரிடம் விடுக்கப்பட்டது. 66 ரூ

### யாழ் மாவட்ட ஆசிரியர்களின்

## காலாவதியான காசோலைகளைப் புதுப்பிக்க நடவடிக்கை

யாழ் கல்வித் திணைக்களத்தினால் ஆசிரியர்கள் மற்றும் கல்வித்திணைக்கள ஊழியர்களிற்கு வழங்கப்பட்ட சம்பளக் காசோலைகளில் பல தற்பொழுது காலாவதியாகியுள்ளதால் அக் காசோலைகளுக்குப் புதிய திகதியீடுவதற்கு யாழ் கல்வித் திணைக்களம் நடவடிக்கைகளை மேற்

கொண்டுள்ளது. இக் காசோலையை வைத்திருக்கும் ஆசிரியர்கள், மற்றும் திணைக்கள ஊழியர்கள் கல்வித் திணைக்களத்தில் அவற்றை ஒப்படைக்குமாறு கல்விப் பணிப்பாளர் திரு. இரா. சுந்தரலிங்கம் கேட்டுள்ளார். 70 ரூ

## வேலைக்குத் திரும்பினர்

திருகோணமலை, முல்லைத்தீவு, மன்னார், கிளிநொச்சி, வவுனியா ஆகிய இடங்களைச்

சேர்ந்த அரசாங்க ஊழியர் தமது இடங்களுக்கு செல்லத் தொடங்கியுள்ளனர்.

### யாழ் மாவட்ட...

வேண்டுமெனவும், அவர்களுடைய பாதுகாப்புக்கு அதிபர், ஆசிரியர்கள், நலன்விரும்பிகள் சூழ்நிலைக்கேற்ப பொறுப்பேற்ற வேண்டுமென்றும் இக் கூட்டத்தில் தெரிவிக்கப்பட்டது.

திருகோணமலையைச் சேர்ந்த சில ஊழியர்கள் தமது வேலை நீக்கம் மற்றும் சம்பளம் தொடர்பாகக் கொழும்பில் உயர் அதிகாரிகளைச் சந்தித்துள்ளதாகத் தெரிவிக்கப்படுகிறது. 66-ரூ

### பொதுப்பரீட்சைகள்...

பொதுப்பரீட்சைகள், புலமைப் பரீட்சைகள் சம்பந்தமான வகுப்புகளில் கற்பிக்கும் ஆசிரியர்கள் பாடவிதானத்தைவிரைவில் பூர்த்தி செய்தல் வேண்டும்.

### நினைவு தினம்

தமிழீழ விடுதலைப் போராட்டத்தைக் கலைவடிவமாக்கியவரும் தியாகம் என்ற வீடியோ திரைப்படம் மூலம் மக்களிடம் அறிமுகமுமான வரான மக்கள் கலைஞர் வி. என். குகராஜாவின்புள்ள நாம் நினைவு தினம் இன்றாகும். இந்திய இராணுவத்தின் துப்பாக்கிக்கு இரையான இவர் மக்கள் கலையரங்கம் என்ற அமைப்பின் மூலம் பல இளம் கலைஞர்களை உருவாக்கியவர் என்பது குறிப்பிடத்தக்கது.

இந்த கடைக்கு மூன்றாண்டு காலமாக நடைபெறாத திகதியிலிருந்து பாடசாலைக்கு சமூகமளிக்காதிருக்கும் ஆசிரியர்கள் அவர்களது சொந்த விடுமுறையில் நின்றுவர்களாகவே கருதப்படுவர் எனவும் அங்கு தெரிவிக்கப்பட்டது.

இதேவேளை யாழ் சென். பற்றிக்ஸ் கல்லூரி, சென். ஜோன்ஸ் கல்லூரி, சண்டிக் குளி மகளிர் கல்லூரி ஆகியவை திங்கட்கிழமை காலை 8.30 மணிக்கு ஆரம்பமாகும் என அவற்றின் அதிபர்கள் அறிவித்துள்ளனர். ப-17, ப-25, 16, 70 ரூ

## அரசாங்க அதிபர் தலைமையில் திங்கள் உயர் மட்டக் கூட்டம்

உயர் மட்ட அதிகாரிகள் கூட்டம் 15-ம் திகதி திங்கட்கிழமை காலை 10 மணிக்கு யாழ் அரசாங்க அதிபர் தலைமையில் யாழ் செயலகத்தில் நடைபெற விருக்கின்றது.

யாழ் மாவட்டத்திலுள்ள வங்கிகளின் முகாமையாளர்கள், பெற்றோலியக் கூட்டுத் தாபன முகாமையாளர், இலங்கை மின்சார வடபிராந்திய அத்தியட்சகர், இலங்கைப் போக்குவரத்துச் சபை யாழ் சாலை முகாமையாளர்கள்

தொலைத் தொடர்புகள் திணைக்கள யாழ் மாவட்ட பொறியியலாளர், யாழ் போகனா வைத்தியசாலைப் பணிப்பாளர், பிராந்திய சுகாதாரப் பணிப்பாளர் ஆகியோர் இக் கூட்டத்திற்கு அழைக்கப்பட்டுள்ளார்கள். (66 ரூ)

## பொத்துவிலில் 9 சடலங்கள் மீட்பு

பொத்துவில் பகுதியில் நேற்று முன்தினம் ஒன்பது முஸ்லிம்களின் சடலங்கள் கண்டெடுக்கப்பட்டன. இரு தினங்களுக்கு முன்னர் கடத்திக் கொண்டு செல்லப்பட்ட இவர்கள் பின்னர் துப்பாக்கிச் சூட்டுக்காயங்களுடன் சடலங்களாக அருகில் உள்ள காட்டில் இருந்து மீட்கப்பட்டனர். (து)

### மிதிவெடியில் சிக்கி

காலை இழந்தார் பலாவி இராணுவ முகாம் பகுதி அருகில் சென்ற எஸ். திருச்செல்வன் (15 ஏழாலை) என்ற இளைஞர் அங்கு வைக்கப்பட்ட மிதிவெடியில் சிக்கியதால் தமது வலது கரலை இழக்கவேண்டிய நிலை ஏற்பட்டது.

## காலமானார்

### திரு. இராசையா பாலசிங்கம்

(இளைப்பாறிய Navy Petty Officer)

புங்குடுதலைப் பிறப்பிடமாகக் கொண்டவரும், வல்வெட்டியை வசிப்பிடமாகக் கொண்டவருமாகிய திரு. இராசையா பாலசிங்கம் 11-10-90 வியாழக்கிழமை அன்று அகாலமரணமானார். அன்னார் பரமேஸ்வரியின் அன்புக் கணவரும் பாலேஸ்வரன் (நோர்வே), அனுஷா (ஆசிரியை மதவாச்சி முஸ்லிம் வித்தியாலயம்), செல்வச்சந்திரன் (ஜேர்மனி), பிரியா ஆகியாரின் அன்புத் தந்தையும்; திருமதி சி. தையல்நாயகி, திருமதி த. கனகம்மா, திரு. இ. கனகரத்தினம் ஆகியோரின் அன்புச் சகோதரரும்; திருமதி த. பாக்கியம். கு. இராஜேந்திரம், கு. இராஜகோபால், பரஞ்சோதி, கமலாதேவி, இராஜேஸ்வரி, யோகாம்பிகை ஆகியோரின் அன்பு மைத்துனரும்; நடராஜா, சிறீஸ்கந்தராஜா, கெங்கா, நந்தேஸ்வரி ஆகியோரின் சகலனும்; சிவகுமார், தவயோகசாந்தினி, ஜீவசாந்தினி, அரவிந்தநாதன், சுபாகினி, ஒம்பிரகாஷ், காயத்ரி, விஜயராஜசோழன், வாமனாதேவி ஆகியோரின் அன்பு மாமனாரும்; ரவி, ரகு, ராதா, சிறீ, ராஜன், கண்ணன், தீபா, பேபி, கஜன், சிந்து ஆகியோரின் அன்புப் பெரியப்பாவும்; ஜனனியின் அன்புப் பேரனுமாவார். அன்னாரின் ஈமக்கிரியைகள் 11-10-90 அன்று அன்னாரின் இல்லத்தில் நடைபெற்றது. இவ் அறிவித்தலை உற்றார், உறவினர், நண்பர்கள் ஏற்றுக் கொள்ளவும்.

\*கன்னிகா பவனம்\* தகவல்: வல்வெட்டி. மனைவி, மகள் 10072

இப்பத்திரிகை முரசொலி பப்ளிகேஷ் (பிறைவேற்ற) லிமிற்றெட் நிறுவனத்தினரால் யாழ் கல்வியங்காட்டுச்சுவீதி, லக்ஷ்மிபிட்டிங் கில் உள்ள அச்சகத்தில் 13-10-90 அச்சிட்டு வெளியிடப்பெற்றது.